



دفاعی چیمپئن کراچی کنگز ایچ بی ایل پی ایس ایل 6 کے فائنل کی دوڑ سے باہر

- پہلے ایلیمنٹر میں کراچی کنگز کو 5 وکٹوں سے شکست دے دی
- 77 رنز کی برق رفتار اننگز پر حضرت اللہ زئی پلیئر آف دی میچ قرار

ابوظہبی، 21 جون 2021ء:

پشاور زلمی نے ایچ بی ایل پاکستان سپر لیگ 6 کے پہلے ایلیمنٹر میں دفاعی چیمپئن کراچی کنگز کو 5 وکٹوں سے شکست دے کر ٹورنامنٹ سے باہر کر دیا ہے۔

پشاور زلمی نے 176 رنز کا مطلوبہ ہدف ایک گیند قبل 5 وکٹوں کے نقصان پر حاصل کر لیا۔ اوپنر حضرت اللہ زئی نے 38 گیندوں پر 77 رنز کی دھواں دھارا اننگز کھیلی۔

شعیب ملک 30 رنز بنا کر پشاور زلمی کے دوسرے نمایاں بلے باز رہے۔ دیگر بلے بازوں میں کامران اکمل نے 13، امام الحق نے 11 اور خالد عثمان نے 17 رنز بنائے۔ شیر فین ردر فورڈ 17 اور رومان پاؤل 1 رنز پر ناٹ آؤٹ رہے۔

کراچی کنگز کے تھیسار اپریرانے 2 جبکہ محمد الیاس، محمد عامر اور نور احمد نے ایک ایک وکٹ حاصل کی۔

اس سے قبل پشاور زلمی کے کپتان وہاب ریاض نے ٹاس جیت کر پہلے فیلڈنگ کا فیصلہ کیا تو کراچی کنگز نے مقررہ بیس اوورز میں 7 وکٹوں کے نقصان پر 176 رنز بنائے تھے۔ کپتان بابر اعظم 53 اور تھیسار اپریرا 18 گیندوں پر 37 رنز بنا کر نمایاں رہے۔

اوپنر شرجیل خان 26 رنز بنا کر کراچی کنگز کے تیسرے نمایاں بیٹسمین رہے۔ دیگر کھلاڑیوں میں مارٹن گپٹل صفر، دانش عزیز 13، چیڈوک والٹن 9 اور کپتان عماد وسیم 16 رنز بنا کر آؤٹ ہوئے۔

پشاور زلمی کے محمد عرفان، وہاب ریاض اور عمید آصف نے 2، 2 وکٹیں حاصل کیں۔ محمد عمران نے ایک وکٹ حاصل کی۔

– ENDS –

Media contact:

Ibrahim Badees Muhammad
Editor – Urdu Content
Media and Communications

Partners



www.psl-t20.com
@thePSLT20
@thePSL
PakistanSuperLeague
@thepsli

PCB Headquarters
Gaddafi Stadium,
Ferozpur Road, Lahore
Pakistan, PO Box 54000
T: +92 42 3571 7231-4